

த.வெ.க. ஆட்சிப் பொறுப்புக்கு வந்த பிறகும்,

பொறுப்பு இல்லாமல் பேசிக்கொண்டு இருக்கக்கூடிய ஒரு சூழல் நிலவுகிறது!

சென்னை கிழக்கு மாவட்டத்தில் கழக துணைப் பொதுச் செயலாளர் கனிமொழி கருணாநிதி எம்.பி. பேச்சு!

சென்னை, ஜூன்.14-
சென்னை கிழக்கு மாவட்ட தி.மு.க. சார்பில்,
எடும்பூர் தெற்கு பகுதியில், மாவட்ட மகளிர் அணி
சார்பாக முத்தமிழறிஞர் கலைஞரின் 103வது
பிறந்தநாள் மற்றும் புத்தொலி நாள் விழாவை
முன்னிட்டு, "புத்தொலி-12: வாழ்த்தடும்
பண்ணை! வளரட்டும் நன்மை!" எனும் தலைப்பில்
மாவட்ட மகளிர் அணி கொண்டாடும்
முத்தமிழறிஞர் கலைஞரின் பிறந்தநாள் விழா
சென்னை - வேப்போரி, ஓய்.எம்.சி.ஏ டவுன்
ஹாலில் நடைபெற்றது.

இந்நிகழ்ச்சியில், சிறப்பு அழைப்பாளராக தி.மு.க. துணைப் பொதுச் செயலாளரும், நாடாளுமன்ற தி.மு.க. குழுத் தலைவருமான கனிமொழி கருணாநிதி கலந்துகொண்டு, நலத்திட்ட உதவிகளை வழங்கி சிறப்புரை யாற்றினார்.

வாழ்த்தடும் பெண்மை! வளரட்டும் நன்மை! என்று பேச்சை தொடங்கிய கனி மொழி கருணாநிதி எம்.பி.: நம்முடைய தலை வர் கலைஞர் அவர்களுடைய பிறந்தநாளைக் கொண்டாடும் வகையில் இங்கு நடைபெற்றுக் கொண்டிருக்கும் இந்த சிறப்பான மகளிர் நடத் தும் இந்தக் கூட்டத்தில் மற்றொரு பெருமையும் மகிழ்ச்சியும் பெறுகிறேன்.

மாவட்டச் செயலாளர்
சேகர்பாபுவுக்கும் பாராட்டு!

எந்தக் கூட்டமாக இருந்தாலும், எந்த நிகழ்ச்சியாக இருந்தாலும், தொடர்ந்து ஒரு மனதின எப்படி இப்படி உழைக்க முடிகிறது என்று எல் லாரையும் விசயக்க வைக்கும் அளவுக்கு செயல் படக் கொண்டிருக்கும் அதே நேரத்தில், பல நேரங்களில் மகளிர்களை ஒதுக்குவதையே பணியாக சிலர் வைத்திருப்பார்கள். மகளிரை உண்ப்படுத்தி, அவர்களையும் அரவணைத்து தன்னுடைய மாவட்டத்தை நடத்திக் கொண்டிருக்கும் நம் மாவட்ட கழக செயலாளர் சேகர் பாபு.

இந்த அரங்கத்துக்குள் நான் நுழைகின்ற பொழுது, இங்கே சில சகோதரிகள் என்னை அணைத்துக்கொண்டு கண்ணீர் விட்டார்கள். மேலையில் இருந்தவர்கள் கூட கனத்த முகத்து டனும், கண்களில் கண்ணீருடனும் உரையா டியதைப் பார்த்தோம்.

ஒன்றை நாம் நினைவில் வைத்துக்கொள்ள வேண்டும். தலைவர் கலைஞர் அவர்களுடைய பிறந்தநாளை கொண்டாடும் கொண்டி ருக்கிறோம். தன் வாழ்நாளில் தான் போட்டியி டும் இடங்களில் தோல்வியை காணாத ஒரு தலைவர் என்றால் அது தலைவர் கலைஞர் அவர்கள். ஆனால் பொது வாழ்க்கையில் இயக் கத்தின் எத்தனையோ தோல்விகளை தன் தோளில் சுமந்த தலைவர்தான் தலைவர் கலை ஞர் அவர்கள்.

மக்கள் பணியில் அவர் ஆட்சிப் பொறுப்பில் இருந்த காலத்தை விட, ஆட்சிப் பொறுப்பில் இல் லாமல் எதிர்க்கட்சியாகப் பணியாற்றிய காலங் கள்தான் அதிகம். ஆனால், அவர் தன்னுடைய வாழ்க்கையில் தாரக மந்திரம் என்பது நாம் ஒருவருக்கு நல்லது செய்கிறோம் என்றால் அவர்கள் அதற்காக நன்றியோடு இருப்பார்கள் என்று எதிர்பார்க்கக் கூடாது.

அப்படி இல்லை என்ற காரணத்திற்காக நாம் நன்மை செய்வதை நிறுத்தி விடக் கூடாது. தொடர்ந்து அவர்களுக்காகப் பணியாற்ற வேண்டியது நம்முடைய கடமை என்று தன் வாழ்நாள் தாரக மந்திரமாக ஏற்றுக் கொண்ட தலைவர் கலைஞர் அவர்கள்.

அவருடைய பிறந்தநாளை நாம் கொண்டா டுகிறோம். நான் பல முறை பார்த்திருக்கிறேன். தேர்தல் முடிவுகள் இப்போதெல்லாம் ஒரு



நான்கு மணி நேரத்துக்குள் தேர்தல் முடிவுகள் தெரிந்து விடுகின்றன. முன்னாளில் வாக்கு எண்ணுபவர்கள் பெட்டியைத் திறந்து எண்ணி, தகராறு நடக்கும், சண்டை நடக்கும், எல்லாவற் றையும் தாண்டி அதன் முடிவுகள் மாலை வர வரத்தான் தெளிவாகத் தெரியும் ஆரம்பிக்கும்.

அப்படி மதியம் எல்லாம் ஒரு இறுக்கமான சூழல் இருக்கும். அதைத் தாண்டி மாலை வர வர தோல்வியா வெற்றியா என்பது ஏறத்தாழ உறுதி செய்யப்படும் அந்த நேரத்தில்தான், "அடுத்த நாள் நன்றி அறிவிப்புக் கூட்டம்" என்று அறிவித்த தலைவர் தான் தலைவர் கலைஞர் அவர்கள்.

அடுத்த நாள் முரசொலியில் கழக உடன்பி ற்புகளுக்கு கடிதம் எழுதிய தலைவர் தான் தலைவர் கலைஞர் அவர்கள். அடுத்து பணி என்ன, அடுத்து போராட்டம் என்ன, அடுத்து ஆர்ப்பாட்டம் என்ன, மக்களுக்காக எதற்காகக் குரல் கொடுக்க வேண்டும், எதற்காகப் போராட் ட வேண்டும் என்ற கருத்துகளை நாம் அங்கே சட்டமன்றத்தில் எடுத்து வைத்து, அங்கே வாதாட வேண்டும், பேச வேண்டும், யார் எதைப் பற்றிப் பேச வேண்டும் என்று அடுத்த நிமிடமே சிந்திக்கத் தொடங்கிய தலைவன் தான் தலைவர் கலைஞர் அவர்கள்.

அதனால், வெற்றிகளும் தோல்விகளும் நம் முடைய இயக்கத்திற்கு புதிதல்ல. இந்தத் தோல் வியைக் கண்டு மனம் தளரவே, கண்ணீர் வடிக்கவோ அவசியமில்லை. ஒரு மகிழ்ச்சி யான விஷயம் என்னவென்றால், வீரியத்தோடும், உதாரணத்தோடும், அடக்கத்தோ டும், தெளிவோடும் பேசக்கூடிய எத்தனை பெண்களை கொண்ட இயக்கம் திராவிட முன் னேற்றக் கழகம் என்பதை, நாம் எதிர்க்கட்சி யாக இருக்கும்போதுதான் உணரத் தொடங்கி யிருக்கிறோம். இதற்காக நாம் மகிழ்ச்சி அடைய வேண்டும்.

தமிழ்நாடு மக்கள்
தத்தளித்துக் கொண்டிருக்கிறார்கள்!
 பல திட்டங்களை முன்னாள் முதலமைச்சர் உருவாக்கித் தந்துள்ளார். அந்தத் திட்டங்கள்

தொடருமா என்ற கவலை அனைவருக்கும் இருக்கிறது. அந்தக் கவலை நமக்கும் இருக்கி ருது; வாக்களித்த மக்களுக்கும் இருக்கிறது. சிலர், "ஒரு ஓட்டுதானே" என்று சொல்லக்கூடிய வர்களாக இருக்கிறார்கள். ஆனால், அது எப்படி என்று நினைத்து அவர்கள் வாக்களித்தார்கள் என்பது தெரியவில்லை.

முன்னாள் முதலமைச்சர் கொண்டு வந்த திட்டங்கள் தொடர்ந்து செயல்படுமோ, இல் லையோ என்ற கவலையில் மக்கள் தத்தளித் துக் கொண்டிருக்கிறார்கள். முதலமைச்சர் விஜய் அதுதான் தற்போது நடந்து கொண்டிருக்கி னாரா? "பணம் இல்லை" என்றார். அதன்மூலம், அந்தத் திட்டங்கள் தொடருமா என்ற சந்தேகத் திற்கான அடித்தளத்தை முதலில் அவரே உரு வாக்கிவிட்டார்.

தலைவர் கலைஞர் அடிக்கடி சொல்வார், "எது நடந்தாலும் என் மீதுதான் பழி போடுவார்கள்" என்று. அதுதான் தற்போது நடந்து கொண்டிருக்கி ருது. இன்று பெண்களுக்கு எதிரான குற்றங்களும், குழந்தைகளுக்கு எதிரான குற்றங்களும் தினந்தோறும் நடைபெற்று வருகின்றன. அவற் றைக் கட்டுப்படுத்த முடியாத சூழலில் இந்த அரசு இருப்பதை நாம் பார்த்துக் கொண்டிருக்கி ரோம்.

இன்றைக்கு நடைபெறும் குற்றங்களை பற்றி கேட்டால், அதற்கு தீமக ஆட்சிதான் கார ணம் என்று சொல்கிறார்கள். எப்படி? மக்கள் நலத் திட்டங்கள் தொடருமா என்று கேட்டால், தீமக ஆட்சியில் நிதிநிலை ஒன்றும் இல்லாமல் செய்துவிட்டு சென்று விட்டார்கள் என்று பதில் சொல்கிறார்கள். நான்கு மணி நேரம் மிள்தடை ஏற்பட்டது என்று கேட்டால், "பியூஸை எடுத்து சென்று விடுகிறார்கள்" என்று அமைச்சர் விளக் கம் அளிக்கிறார்.

இப்படி, எதற்கு எடுத்தாலும் முந்தைய தீமக அரசை குறை சொல்வது தான். அவர்களுக்கு தெரிந்த பதில், எந்தப் பிரச்சினையை யும் தீர்ப் பதற்கோ, அதைப் பற்றி ஆழமாகச் சிந்திப்பதற்கோ அவர்கள் தயாராக இல்லை. முன்னாள் முதலமைச்சர் மு.க. ஸ்டாலின்

ஆட்சிப் பொறுப்பிற்கும் முன்பு, பத்து ஆண்டு கள் அ.தி.மு.க. ஆட்சி நடைபெற்றது. அந்த ஆட்சி எவ்வாறு நடைபெற்றது என்பது மக்க ளுக்கு நன்றாகத் தெரியும். குறிப்பாக, கொரோனா பேரிடர் காலத்தில் மக்களை காப் பாற்ற தவறிய ஒரு ஆட்சி நடைபெற்றது.

நமது தலைவர் மு.க. ஸ்டாலின் அவர்கள் ஆட்சிப் பொறுப்பிற்கும் முன்பே, தேர்தலில் வெற்றி பெற்ற விட்டோம் என்பது உறுதியான வுடன் அதிகாரிகளை அழைத்து, கொரோனா பேரிடரிலிருந்து மக்களை எவ்வாறு பாதுகாப் பது என்று ஆலோசித்து செயல்படத் தொடங்கி னார். மக்களின் நலனையே முதன்மையாகக் கருதி சிந்தித்த ஆட்சிதான் திராவிட மடால் ஆட்சி. ஆனால் இன்று, ஆட்சி பொறுப்புக்கு வந்த பிறகும், பொறுப்பு இல்லாமல் பேசிக் கொண்டு இருக்கக்கூடிய ஒரு சூழலை நாம் பார்த்துக்கொண்டு இருக்கிறோம்.

ஸ்டீக்கர் ஓட்டி திட்டத்தை அறிவிக்கிறார்!

"சிக்ஃப்ரென்ட் படை" என்று இருந்த திட்டத்தை, 'காப்பி-பேஸ்ட்' செய்து, ஸ்டீக்கர் ஓட்டு கிறார்கள். என்னென்ன திட்டங்கள் இருக்கிறது என்று அவர்களுக்கு தெரியவில்லை. முதன்மு தலாக பெண்களை காவல் துறைக்கு கொண் டுவந்து தலைவர் கலைஞர், பெண்கள் பாது காப்புக்காக ஒரு தனியான பிரிவை உருவாக்கியது முன்னாள் முதலமைச்சர் மு.க.ஸ்டாலினின் திராவிட முன்னேற்ற கழக ஆட்சியாகும்

இன்றைக்கு புதிதாக ஒரு சீருடையை வழங் கினால், புதிய திட்டமாக மாறிவிடுமா? இந்த ஆட்சியில், தயவுசெய்து பெண்களுக்கு பாது காப்பு வழங்குங்கள். எதை செய்ய முடியுமோ, அதை மட்டுமே தேர்தல் அறிக்கையாக கொடுங் கள் என்று முன்னாள் முதலமைச்சர் சொன் னார். எதை செய்கிறோம், அதை செய்கிறோம் என்று மக்களை ஏமாற்றாதீர்கள். நாம் நினைத்து இருந்தால், எதை வேண்டுமானாலும் சொல்லியிருக்கலாம். ஆனால், செய்ய முடியுமோ அதை மட்டுமே தேர்தல் அறிக்கை யில் இருந்தது.

இன்றைக்கு ஆட்சி பொறுப்பில் உள்ளவர்கள், எதையெதையோ சொன்னார்கள். 6 சிலிண்டர் தருகிறோம் என்று, தற்போது ஒரு சிலிண்டர் கிடைப்பது கனவாக மாறிக்கொண்டு இருக்கும் சூழலில் 6 சிலிண்டர் வரும், ஆனா!

நிதிநிலை அறிக்கை தாக்கல் செய்யப்படும் போது, மாநிலத்தின் நிதிநிலை குறித்து தீமக அமைச்சர்கள் தெளிவாக எடுத்துரைத்துள்ள னார். ஆனால், தேர்தல் நேரத்தில் நினைத்ததை யெல்லாம் வாக்குறுதியாகக் கூறிவிட்டு, தேர்தல் முடிந்தவுடன், நிதி இல்லை என்று சொல்கிறார் கள். நாம் ஆட்சி பொறுப்போக்கு வந்தபோது, தமிழ்நாடு நிதிநிலை மாநிலமாக இல்லை.

ஆ.இராசா எம்.பி. தலைமை! ஆர்.எஸ்.பாரதி முன்னிலை!

தி.மு.க. மாணவர் அணி ஆலோசனைக் கூட்டம்!

அணிச் செயலாளர் திருமதி ஜெ.வீரமணி அறிவிப்பு!

சென்னை, ஜூன்.14-
 கழக மாணவர் அணி
 செயலாளர் ஈரோடு ஜெ.வீர
 மணி விடுத்துள்ள அறிவிப்பு
 வருமாறு:-
 கழகத் தலைவர்
 மு.க.ஸ்டாலின் அவர்களது
 அறிவுறுத்தலின்படி, பி.எம்.
 ஸ்ரீ, சி.பி.எஸ்.இ.9ஆம்
 வகுப்பு மும்மொழிக்
 கொள்கை திணிப்பை
 எதிர்த்து மற்றும் வி.பி.எஸ்.ஏ
 மசோதாவை திரும்பப் பெற

கோரி ஒன்றிய அரசை கண்
 டித்து வருகின்ற 23ம் தேதி
 தி.மு.க மாணவர் அணி சார்
 பாக நடைபெறுகின்ற ஆர்ப்
 பாட்ட ஏற்பாடுகளை முன்
 னிட் வருகின்ற ஜூன்
 17ஆம் தேதி மாலை 4 மணி
 அளவில் சென்னை
 அண்ணா அறிவாலயத்தில்
 நாடாளுமன்ற உறுப்பினர்
 கழக துணை பொதுச் செய
 லாளர் ஆ.ராசா தலைமை
 யில், அமைப்புச் செயலாளர்
 ஆர்.எஸ்.பாரதி
 முன்னிலையில் சென்னை,
 திருவள்ளூர், காஞ்சிபுரம்
 மாவட்டம், மாநகர அமைப்
 பாளர், துணை அமைப்பா
 ளர்கள் ஆலோசனைக் கூட்
 டம் நடைபெற உள்ளது.
 இதில் மேற்கண்ட மாவட்
 டங்களுக்கு உட்பட்ட நிர்
 வாகிகள் பங்கேற்றிடுமாறு
 கேட்டுக்கொள்கிறேன்.
 இவ்வாறு அவர் தெரிவித்
 துள்ளார்.



தருமபுரி தி.மு.க. கிழக்கு மாவட்டப் பொறுப்பாளர் வழக்கறிஞர் ஆ.மணி எம்.பி. உள்ளூர் தொகுதி மேம்பாட்டுத் திட்டத்தில் மூக்கொட்டு பேருந்து நிறுத்தத்தில் ரூ.10 லட்சம் மதிப்பீட்டில் புதிய பயணியர் நிழற்கூடம் அமைக்கும் பணியினை துவக்கி வைத்தார். உடன் ஒன்றிய செயலாளர் மாது.ஜி.வி.வி.மேகராஜ் உள்ளிட்ட தி.மு.க.வினர் பங்கேற்றனர்.



தருமபுரி கிழக்கு மாவட்டப் பெண்களும் கம்மான்பட்டியில் பேரறிஞர் அண்ணா அவர்களின் பூஜ்யபிக்கப்பட்ட திருவுருவச் சிலையினை முன்னாள் மாவட்டப் பொறுப்பாளர் பி.என்.பி.இன்பசேகரன் திறந்து வைத்தார். உடன் மாநில நிர்வாகி கூட்டப்படி.சுப்பிரமணியன், ஒன்றிய செயலாளர்கள் கருணாநிதி, வைகுந்தம், மற்றும் மடம் முருகேசன், இருசன், இளைஞரணி கே.ஆர்.சி.செல்வராஜ், ஜி.டி.வி.வி. ஜெ.ராஜேஷ், நஞ்சப்பன், திலகவிநாயகன், முத்தப்பன், சண்முகம், சங்கர், திவீன் குமார் உள்ளிட்ட ஏராளமான தி.மு.க.வினர் கலந்து கொண்டனர்.